

लघुटंकलेखक संवर्गातील पदे
लिपिक-टंकलेखक संवर्गातून
पदोन्नतीने भरण्याकरीता कर्मचाऱ्यांची
इच्छुकता मागविण्याबाबत.

महाराष्ट्र शासन

सामान्य प्रशासन विभाग

शासन परिपत्रक क्र.एएससी १५१२/प्र.क्र.२६/१२/१४-अ,

मंत्रालय, मुंबई - ४०००३२.

दिनांक : १७ फेब्रुवारी २०१२

वाचा : १)सामान्य प्रशासन विभाग, अधिसूचना, क्र. एएससी १५९३/३६१९/१४-अ,

दिनांक ३१.७.१९९७.

२)सामान्य प्रशासन विभाग, अधिसूचना, क्र. एएससी १५०७/१३४/०७/१४-अ,

दिनांक १९.११.२००८..

परिपत्रक

उच्चश्रेणी/निम्नश्रेणी लघुलेखक, लघुटंकलेखक (सेवाप्रवेश) नियम १९९७, व सुधारित (सेवाप्रवेश) नियम २००८ मधील तरतूदीनुसार लघुटंकलेखक संवर्गातील पदावर पदोन्नतीने आणि नामनिर्देशनाने करावयाच्या नियुक्तीचे प्रमाण २०:८० असे आहे.


२. सेवाप्रवेश नियम १९९७ मधील तरतूदीनुसार, लिपिक-टंकलेखक किंवा टंकलेखक हे पद धारण करणाऱ्या आणि या नियमांचा खंड (ख) उपखंड (२) मध्ये नामनिर्देशनाने नियुक्तीसाठी विहित केलेल्या गतीचे लघुलेखनाचे व टंकलेखनाचे शासकीय वाणिज्य प्रमाणपत्र असणाऱ्या ज्या व्यक्तींची लिपिक-टंकलेखक पदावर ३ वर्षांपेक्षा कमी नाही इतकी नियमित सेवा झाली आहे अशा व्यक्तींपैकी योग्य व्यक्तींची पदोन्नतीने लघुटंकलेखक पदावर नेमणूक करता येते.

३. सदर नियमितील तरतूदीनुसार लघुटंकलेखक पदाकरीता उमेदवारांकडे ८० श.प्र.मि. यापेक्षा कमी नाही इतक्या गतीचे लघुलेखकाचे आणि ४० श.प्र.मि. यापेक्षा कमी नाही इतक्या गतीचे इंग्रजी टंकलेखनाचे किंवा ३० श.प्र.मि. या पेक्षा कमी नाही इतक्या गतीचे मराठी टंकलेखनाचे शासकीय वाणिज्य प्रमाणपत्र असणे आवश्यक आहे.

४. मंत्रालयीन प्रशासकीय विभागातील लघुटंकलेखक संवर्गातील पदोन्नतीची मंजूर पदसंख्या २२ असून त्यापैकी १३ पदे रिक्त आहेत. मंत्रालयीन विभागातील लघुटंकलेखक संवर्गातील रिक्त पदांची संख्या विचारात घेता लघुटंकलेखकांची पदे पदोन्नतीने भरणे आवश्यक आहे. या करीता मंत्रालयीन प्रशासकीय विभागातील जे लिपिक-टंकलेखक लघुटंकलेखक पदाकरीता आवश्यक असणारी अर्हता धारण करीत आहेत व जे लघुटंकलेखक संवर्गात पदोन्नती स्वीकारण्यास इच्छुक असतील अशा कर्मचाऱ्यांकडून त्यांची इच्छुकता प्राप्त करून घेऊन, त्यांचे अर्ज या विभागाकडे पाठविण्यात यावेत. लघुटंकलेखक पदावरील पदोन्नती स्वीकारण्यास इच्छुक असणाऱ्या लिपिक-टंकलेखकांचा सहायक संवर्गात पदोन्नती मिळण्याचा तसेच आश्वासित प्रगती योजनेनुसार सहायक पदाची वेतनश्रेणी मिळण्याचा हक्क संपुष्टात येईल याची जाणीव संबंधितांना देण्यात यावी.

५. हे परिपत्रक महाराष्ट्र शासनाच्या www.maharashtra.gov.in या वेबसाईटवर प्रसिध्द करण्यात आले असून त्याचा संगणक संकेतांक क्र.२०१२०२१७०९२३३२२३२००१ असा आहे.

महाराष्ट्राचे राज्यपाल यांच्या आदेशानुसार व नांवाने,



(सु.मो.महाडिक)

अवर सचिव, महाराष्ट्र शासन.

प्रति,

सर्व मंत्रालयीन विभाग,

निवड नस्ती.